

L-izbalji f'din is-silta huma kkoreġuti bl-**aħmar**.

Dak il-ħin Għar id-Dud kien miżgħud bin-nies. Ma kienx hemm bank wiehed battal għax min **għal** haġa u min għal oħra, kulhadd kien imur jinxtehet fuqhom; kull fejn thares, żgħażaġh u tfal; kull fejn tara, **ilwien** ta' lbiesi u ta' **wċuħ**. Fuq il-bankijiet kien hemm żgħażaġh misthija li jharsu lejn xulxin **bis**-serqa minn fuq xi ktieb jew minn fuq xi biċċa hwejjeg li taparsi kienu jkunu **qegħdin** iħitu, imbagħad jerggħu **jniżżlu** għajnejhom u b'wiċċhom aħmar nar jaħsbu li n-nies kollha ta' madwarhom kienu **ntebħu** b'dik il-harsa; kien hemm żgħażaġh bla misthija li kienu jitkellmu u jiddieħku, jegħmzu **'l** xulxin u **xi whud** jilagħbu bl-idejn ukoll, bħallikieku ma kien qed **jarahom** hadd; kien hemm xi qatgħa rgħiel **imdahħlin** **fiż**-żmien li kienu jmorru hemm kuljum bil-ħsieb li jigdbu kemm jifilħu, jitkażaw bl-għamil taż-żgħażaġh filwaqt li **jbellgħuha** lil xulxin li **fi** żmienhom qatt ma waslu biex jagħmlu dawk l-għarukażijiet; kont tara xi qassis imdawwar b'xi erbat **irgħiel jismagħhom** jitkellmu, jew maqtuġh għalih jitgħaxxaq b'dik iż-żiffa li kienet tinħass **tielgħa** mill-baħar. Xi qaddejja kienet tmur tiddeffes bejn xi erba' nisa Inglizi, u meta tara **li t**-tfal li kienet qiegħda tieħu ħsiebhom ikunu tbiegħdu xi daqsxejn, kienet issejħilhom u tibda titkellem magħhom bl-Ingliz biex **jaħsbuha** Ingliża.

In-nies li kienu mexjin kienu **jahbtu** ma' xulxin, **jimbuttaw** u jirfsu wiehed **lill**-iehor. Xebbiet miexja flimkien, jitkellmu lkoll f'daqqa b'lehen għoli biex jigu mismugħin mis-subien li kienu jimxu warajhom, kienu jiltaqgħu ma' xebbiet oħra, jieqfu jgħidu xi ċajt, u jibqgħu miexja **'l** quddiem; xi żagħżuġh, li kien ikun ilu

l-gimghat shaħ jilbes l-aħjar libsa u jigi **min** jaf **minn** fejn biex jaqbad ma' xi tfajla li ma tkunx tridu, kien jibqa' miexi warajha, filwaqt li hi, għalkemm ma kienx jogħgobha, kienet **thallih** izomm xi ħarira tama li xi darba għad iddur, għax kien jaqbel **lill**-frugħa tagħha li tarah imġennen warajha.

Qalb dawk in-nies kollha kienu jidhru xi żewġ **miżżewġin** għadhom ferħanin b'xulxin, li kienu jiġu Għar id-Dud biex juru ftit **irwieħhom**, u l-ħin **kollu** kienu jkunu b'**seba'** għajnejn fuq xulxin li ma jkunx hemm xi sabi li jfettillu jħares lejn l-għarusa, jew xi xebba li tħares lejn l-għarus; it-tfal kienu jiġġerrew wara xulxin, jilagħbu, **iduru** mal-bankijiet, jgħaddu minn bejn in-nies bħallikieku xejn, u jirfsu **li** xi ħadd li qabel ma jkun intebaħ bihom ma **jilmaħhomx** aktar; oħrajn kienu jiġġerrew fuq xi rota jew ikaxkru warajhom xi kelb jew ziemel **tal**-injam; tal-pastizzi u tal-**lewż** u l-karawett kienu jduru man-nies u jgħajtu b'lehen li kien jinstama' minn **seba'** kantunieri bogħod.

Bertu u sieħbu għaddew minn qalb dik il-geġwigija kollha, bħallikieku ma kien hemm ħadd; bosta minn dawk l-uċuħ li bdew jaħbtu magħhom ma **kinux** godda għalihom; bosta minn dawk it-tfajliet li kienu għaddew minn **magenbhom** kienu semgħuhom **iwegħduhom** li kellhom jibqgħu jħobbuhom sal-mewt u wara ftit xhur qabduhom jitkellmu ma' oħrajn u fettluha magħhom. Baqgħu mexjin mingħajr ma jitkellmu, daqqa jaħbtu **man**-nies u oħra jinfirdu **xhin** xi ħadd jgħaddi minn bejniethom. Għaddew minn **mal**-ħadid u meta qabżu t-torri waqfu, **wahħlu** **daharhom** mal-ħadid li jagħti għal fuq il-blat u qagħdu hemm.

(Meħuda u adattata minn *Is-Salib tal-Fidda* ta' Wistin Born)